

பிரஸார் பாரதி
அகில இந்தியவானொலி, சென்னை- 4

25 05 2024
சுனிக்கிழமை

6 30
மாலை

தலைப்புச் செய்திகள்

1. மக்களவைத் தேர்தலில் இன்று நடைபெற்ற ஆறாம் கட்ட வாக்குப்பதிவில் மாலை ஐந்து மணி நிலவரப்படி 58 சதவீத வாக்குகள் பதிவாகியுள்ளன.
2. ஏழு மாநிலங்கள் மற்றும் ஒரு யூனியன் பிரதேசத்தில் உள்ள 57 தொகுதிகளில் ஏழாவது கட்ட வாக்குப்பதிவுக்கான பிரச்சாரம் விறுவிறுப்படைந்துள்ளது.
3. சென்னை மற்றும் புறநகர் பகுதிகளில் மழைநீர் வடிகால் மற்றும் தூர்வாரும் பணிகள் வரும் செப்டம்பர் மாதத்திற்குள் முடிக்கப்படும் என்று மாநில தலைமைச் செயலாளர் திரு சிவதாஸ் மீனா கூறியுள்ளார்.
4. கன்னியாகுமரி, திருநெல்வேலி, தென்காசி மாவட்டங்களில் ஒரு சில இடங்களில் கனமழைக்கு வாய்ப்பு உள்ளதாக சென்னை வானிலை ஆய்வு மையம் தெரிவித்துள்ளது.
5. மலேசியா மாஸ்டர்ஸ் பேட்மிண்டன் போட்டியில் இந்தியாவின் பி வி சிந்து இறுதிப் போட்டிக்கு முன்னேறியுள்ளார்.

--- இனி விரிவான செய்திகள் ---

||<<>>||

மக்களவைத் தேர்தலுக்கான ஆறாம் கட்ட வாக்குப்பதிவு இன்று அமைதியாகவும், விறுவிறுப்பாகவும் நடைபெற்று முடிந்தது.

மாலை ஐந்து மணி நிலவரப்படி 58 சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.

ஆறு மாநிலங்கள், இரண்டு யூனியன் பிரதேசங்களுக்கு உட்பட்ட 58 தொகுதிகளில் இன்று வாக்குப்பதிவு நடைபெற்றது.

இதில், அதிகபட்சமாக மேற்குவங்கத்தில் 78 சதவீத வாக்குகள் பதிவாகியுள்ளன,

பீகாரில் 52 சதவீதமும், ஹரியானாவில் 56 சதவீதமும், ஜம்மு காஷ்மீரில் 51 சதவீதமும், ஜார்கண்டில் 61 சதவீதமும், தில்லியில் 54 சதவீதமும், ஒடிஸாவில் 59 சதவீதமும், உத்தரப்பிதேசத்தில் 52 சதவீதமும் வாக்குகள் பதிவாகியுள்ளன.

குடியரசுத் தலைவர் திருமதி திரௌபதி முர்மு, குடியரசு துணைத்தலைவர் திரு ஜெகதீப் தங்கர், புதுதில்லியில் உள்ள வாக்குச்சாவடியில் தங்களது வாக்கினை செலுத்தினர்.

தலைமை தேர்தல் ஆணையர் திரு ராஜீவ் குமார் இன்று புதுதில்லியில் வாக்களித்தார்

தேர்தல் ஆணையர்கள் திரு **Gyanesh Kumar** திரு **Sukhbir Singh Sandhu** ஆகியோரும் தங்களது ஜனநாயக கடமையை நிறைவேற்றினர்.

காங்கிரஸ் முன்னாள் தலைவர்கள் திருமதி சோனியாகாந்தி, திரு ராகுல்காந்தி, அக்கட்சியின் பொதுச்செயலாளர் திருமதி பிரியங்கா காந்தி, மத்திய அமைச்சர்கள் திரு ஜெய்சங்கர், திரு ஹர்தீப் சிங் பூரி ஆகியோரும் புதுதில்லியில் உள்ள வாக்குச்சாவடியில் தங்களது வாக்கினை செலுத்தினர்.

தில்லி முதலமைச்சர் திரு அரவிந்த் கெஜ்ரிவாலும் குடும்பத்தினருடன் வாக்களித்தார்.

இந்த ஆறாம் கட்டத்தேர்தலுடன் ஒடிஷா சட்டப்பேரவைக்கு மூன்றாவது கட்டமாக 42 தொகுதிகளிலும் இன்று வாக்குப்பதிவு நடைபெற்றது.

மாலை ஐந்து மணி நிலவரப்படி 59 சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.

இதனிடையே அடுத்த மாதம் ஒன்றாம் தேதி வாக்குப்பதிவு நடைபெறவுள்ள ஏழாவது மற்றும் இறுதிக்கட்ட தேர்தலுக்கான பிரச்சாரம் விறுவிறுப்படைந்துள்ளது.

ஏழு மாநிலங்கள் மற்றும் ஒரு யூனியன் பிரதேசத்தில் உள்ள 57 தொகுதிகளில் ஏழாவது கட்ட வாக்குப்பதிவு நடைபெறவுள்ளது.

{}<<<>>>{}

சென்னை மற்றும் புறநகர் பகுதிகளில் மேற்கொள்ளப்பட்டு வரும் மழைநீர் வடிவால் அமைத்தல் மற்றும் தூர்வாரும் பணிகளை தூரிதமாக முடித்து பயன்பாட்டிற்கு கொண்டுவர வேண்டுமென்று அறிவுறுத்தப்பட்டுள்ளதாக மாநில அரசின் தலைமைச் செயலாளர் திரு சிவதாஸ் மீனா தெரிவித்துள்ளார்.

தென்மேற்கு பருவமழையையொட்டி சென்னை மற்றும் புறநகர் பகுதிகளில் மேற்கொள்ளப்பட்டு வரும் பணிகளை அவர் இன்று நேரில் ஆய்வு செய்த பின் செய்தியாளர்களிடம் அவர் பேசினார்.

(சவுண்ட் பைட் - சிவ்தாஸ் மீனா - 47 செகண்ட்ஸ்)

{}<<<>>>{}

வங்கக்கடலில் நிலை கொண்டுள்ள ஆழ்ந்த காற்றழுத்த தாழ்வு மண்டலம், புயலாக வலுவடையக்கூடும் என்று வானிலை ஆய்வு மைய இயக்குநர் திரு செந்தாமரைக் கண்ணன் தெரிவித்துள்ளார்.

இது வடமேற்காக நகர்ந்து, நாளை காலை தீவிர புயலாக வலுவடைந்து, பங்களாதேஷுன் **Khepupara** - மேற்குவங்கத்தின் சாஹர் தீவுகள் இடையே நாளை நள்ளிரவு கரையை கடக்கக்கூடும் என்று அவர் தெரிவித்துள்ளார்.

(சவுண்ட்பைட் - செந்தாமரைக்கண்ணன்) -26-- செகண்ட்

இதனிடையே அடுத்த 24 மணி நேரத்தில் கன்னியாகுமரி, திருநெல்வேலி, தென்காசி மாவட்டங்களில் ஓரிரு இடங்களில் கனமழை பெய்ய வாய்ப்பு உள்ளதாக திரு செந்தாமரைக்கண்ணன் கூறினார்.

(சவுண்ட்பைட் - செ க) -43 - செகண்ட்

இதனிடையே தென்மாவட்டங்களின் பெரும்பாலான பகுதிகளில் நேற்று பரவலாக மிதமான மழை பெய்துள்ளது.

திருநெல்வேலி மாவட்டத்தில் பெய்த மழை காரணமாக பாபநாசம், மணிமுத்தாறு, கொடுமுடியாறு ஆகிய அணைகளில் நீர்மட்டம் வெகுவாக உயர்ந்து வருகிறது.

கன்னியாகுமரி மாவட்டத்தில் கடந்த ஒருவாரகாலமாக பெய்து வரும் தொடர் மழை காரணமாக வயல்களில் தண்ணீர் குளம்போல் தேங்கியுள்ளன.

அணைளின் நீர்மட்டம் உயர்ந்து வருவதால் உபரிநீர் திறந்துவிடப்பட்டுள்ளதாக எமது செய்தியாளர் கூறுகிறார்.

(வாய்ஸ்பைட் - குமார்) -30--- செகண்ட்

தென்காசி மாவட்டம் குற்றால அருவிகளில் இன்று நீர்வரத்து குறைந்ததை அடுத்து சுற்றுலாப் பயணிகள் குளிக்க அனுமதிக்கப்பட்டதாக எமது செய்தியாளர் தெரிவிக்கிறார்.

(வாய்ஸ்பைட் - செந்தில்) --37--- செகண்ட்

தேனி மாவட்டம் கம்பம் அருகே உள்ள சுருளி அருவியில் வெள்ளப்பெருக்கு ஏற்பட்டுள்ளதால் சுற்றுலாப் பயணிகள் குளிப்பதற்கு தடை விதிக்கப்பட்டுள்ளதாக எமது செய்தியாளர் தெரிவிக்கிறார்.

||<<<>>>||

நாமக்கல் மாவட்டம் குமாரசாஸையம் வட்டத்திற்கு உட்பட்ட பல்வேறு பகுதிகளில் வளர்ச்சித் திட்டப் பணிகள் குறித்து ஆட்சியர் திருமதி உமா இன்று ஆய்வு மேற்கொண்டார்.

||<<>>||

ராணிப்பேட்டை மாவட்டம் வாலாஜாபேட்டை அருகே உள்ள பாலாறு அணைக்கட்டை புளரமைக்க நடவடிக்கை எடுக்கப்படும் என்று ஆட்சியர் திருமதி வளர்மதி தெரிவித்துள்ளார்..

||<<>>||

திண்டுக்கல் மாவட்டம் கோடைக்கானலில் நடைபெற்று வரும் கோடைவிழாவின் ஒரு பகுதியாக இன்று படகுப்போட்டி நடைபெற்றது.

||<<>>||

சேலம் மாவட்டம் ஏற்காட்டில் நடைபெற்று வரும் கோடை விழா மற்றும் மலர்க்கண்காட்சியையொட்டி இன்று செல்லப்பிராணிகளின் கண்காட்சி நடைபெற்றது.

||<<>>||

செங்கல்பட்டு மாவட்டம் மீனம்பாக்கம் வட்டார போக்குவரத்து எல்லைக்கு உட்பட்ட பகுதிகளில் பள்ளிக் கல்லூரி வாகனங்களை போக்குவரத்து ஆய்வாளர் இன்று சோதனை மேற்கொண்டார்.

||<<>>||

திருப்பூர் அருகே தேசிய நெடுஞ்சாலையில் விபத்துக்குள்ளான கார் ஒன்றிலிருந்து ஆயிரத்து 26 கிலோ போதைப் பொருட்களை காவல்துறையினர் கைப்பற்றினர்.

||<<>>||

மலேசியா மாஸ்டர்ஸ் பேட்மிண்டன் போட்டியில் இந்தியாவின் பி வி சிந்து இறுதிப் போட்டிக்கு முன்னேறியுள்ளார்.

கோலாலம்பூரில் நடைபெற்று வரும் இப்போட்டியின் மகளிர் ஒற்றைய பிரிவு அரை இறுதி ஆட்டத்தில் பி வி சிந்து 13-21, 21-16, 21-12 என்ற செட் கணக்கில் தாய்லாந்து வீராங்கனையை வென்றார்

[][]<<<>>>[]

ஜமைக்காவில் நடைபெற்று வரும் சர்வதே டென்னிஸ் போட்டியின் ஆடவர் இரட்டையர் பிரிவில் இந்தியாவின் ஆரியன்ஷா – ஆதித்ய கணேசன் இணை இறுதிச்சுற்றுக்கு முன்னேறியுள்ளது.

[][]<<<>>>[]

உலகக்கோப்பை வில்வித்தைப் போட்டியில் இந்தியா இன்று ஒரு தங்கம், ஒரு வெள்ளிப் பதக்கம் வென்றது.

End of News